

11967 - Мушкилиҳои зани ҳичобпӯш

савол

Мушкилии ман дар он аст, ки ба наздикӣ ҳичоб пӯшидам. Дар шаҳре, ки ман зиндагӣ мекунам, занони ҳичобпӯш хеле каманд, зоро шаҳри мо шаҳри бениҳоят хурд аст. Ман ба қарибӣ Исломро қабул кардаам. Ман амрикоии африқоитабор ҳастам, шавҳарам покистонӣ мебошад. Аз издивоҷамон чаҳор сол гузашт. Шавҳарам намехоҳад, ки ман ҳичоб пӯшам ва инчунин агар аз хона ҳичоб пӯшида берун бароям, ў намехоҳад, ки бо ҳамроҳии ман роҳ гардад. Ман намедонам, чӣ кор кунам. Пӯшидани ҳичоб бароям душвор аст, вале ман медонам, ки ин чиз бар ман зарур аст, зоро ин яке аз роҳҳои расидан ба ҷаннат аст. Оё талоқро фикр кунам?

Дини ислом барои ман хеле муҳим аст. Шавҳарам намози ҷамоатро танҳо дар рӯзҳои ҷумъа адо менамояд. Ман мусулмони нав мебошам. Ин мушкилӣ маро водор мекунад, ки ман гаштаю баргашта гиря кунам.

Ҷавоби муфассал

Ҳамду сано барои Аллоҳ.

Сараввал шуморо табрику таҳният мекунем, ки Аллоҳ шуморо ба қабули ислом, дини ҳақ ва хотимаи динҳо муваффақ кардааст. Ва аз Аллоҳ мепурсем, ки мову шуморо то мурдан дар Ислом событу устувор нигаҳ дорад.

Шуморо бо ин сухани паёмбар (дуруду паёми Аллоҳ бар ў бод) башорат медиҳам, ки ба саҳобагон фармудааст: «**Пас аз шумо рӯзҳои сабре (вазнине) меоянд, ки ҳар қасе дар он рӯзҳо роҳу равиши маро маҳкам дорад (яъне динашро маҳкам дорад), ачри панҷоҳ нафар монанди шумо (яъне саҳобагон)-ро ба даст меорад**». Саҳобагон гуфтанд: Эй паёмбари Аллоҳ! Ё ачри панҷоҳ нафар монанди худашонро ба даст меоранд? Фармуд: «**Балки ачри панҷоҳ нафар аз шуморо ба**

даст меоранд». Ривояти Ибни Наср. Албонӣ ин ҳадисро дар китоби "Ассилсилату-с-саҳиха" (494) саҳех донистааст.

Пеш аз он, ки дар мавзӯи талоқ фикр кунед, барои даъвати шавҳаратон ва мардуми гирду атрофи хеш талош кунед, ки ин ҳам фоида барои онон ва ҳам барои устувории худатон мегардад. Дар ин роҳ пешвоятон бояд занони мӯъминаи солеҳа бошанд, монанди модари мӯъминон Хадиҷа (Аллоҳ аз ў хушнуд бод), ки дар устувории қалби паёмбар (дуруду паёми Аллоҳ бар ў бод) дар ҳангоми пайғамбар шуданаш нақши бузурге бозидааст, ҳатто паёмбар (дуруду паёми Аллоҳ бар ў бод) баъди вафоти Хадиҷа низ, ҳар гоҳ ўро ёд кунад, ўро мадҳу ситоиш намуда, барояш санои некӯ мегуфт, чи тавре ки Оиша (Аллоҳ аз ў хушнуд бод) ривоят карда, мегӯяд:

«Расулуллоҳ (дуруду паёми Аллоҳ бар ў бод) рӯзе Хадиҷаро ёд кард ва хеле зиёд ўро сано гуфту ситоиш кард». Муснади Имом Аҳмад (24684) ва Ҳайсамӣ ин ҳадисро дар китоби "Ал-Мачмаъ" ҳасан донистааст.

Ва инчунин монанди Умми Сулайм (Аллоҳ аз ў хушнуд бод), ки Абуталҳа ба хостгорияш омад, Умми Сулайм ба ў гуфт: Эй Абуталҳа! Мисли ту барин инсонро рад намекунанд, vale ту марди кофир ҳастӣ, аммо ман як зани мусулмонам ва барои ман издивоҷ бо ту ҷоиз нест. Вале агар исломро бипазирӣ, ҳамон маҳри ман хоҳад буд. Абуталҳа мусулмон шуд ва маҳри Умми Сулайм ҳамон исломи Абуталҳа буд. Ривояти Насой (3341) ва Албонӣ ин ҳадисро дар "Саҳиху-н-насой" (3133) саҳех донистааст.

Пас эй хоҳари азиз – Аллоҳ шуморо тавғиқ дидад – аз даъвати шавҳари худ оғоз намоед ва ба ҳар василае, ки имкон дорад, ўро қонеъ кунед, ки ба ислом ва фароизи он мисли намоз, ҳичоб ва ғайраҳо пойбанд бошад, ба хусус ў ки аз қабл мусулмон аст. Даъвати шавҳарат яке аз роҳҳои расидан ба ҷаннат мебошад.

Ман умединам, ки Аллоҳ таъоло шавҳари шуморо ба сабаби насиҳати шумо ҳидоят хоҳад кард ва дар ҳаққаш зиёд дуо кунед. Аммо агар ҳамин ҳол идома ёбад ва ҳеч беҳбуниро эҳсос накардед ва гумон доред, ки шавҳари беҳтаре пайдо мекунед, пас мешавад, ки дар мавзӯи талоқ андеша кунед, аммо агар ингуна набошад, фикри талоқро накунед.

Он чизе, ки дар боло зикр кардем, танҳо дар ҳоле мебошад, ки агар шавҳаратон дар намоз бепарво бошад, яъне гоҳо меҳонад ва гоҳо тарк мекунад. Аммо агар тамоман намозро тарк карда бошад ва ҳатто дар алоҳидагӣ (бе ҷамоат) ҳам намоз нахонад, пас бо ҷунун инсон боқӣ мондани шумо ҷоиз нест, зоро тарки намоз қуфр ба Аллоҳ аст.

Паёмбар (дуруду паёми Аллоҳ бар ўбод) фармудааст: «**Аҳде, ки байни мову мушрикон аст, ин ҳамин намоз аст, пас касе онро тарк кунад, пас ба таҳқик коғир шудааст**». Ривояти Тирмизӣ (2621), Насой (463) ва дигарон. Ин ҳадис, ҳадиси саҳех мебошад. Ба китоби "Ал-Мишкот" (574) нигаред.

Инчунин паёмбар (дуруду паёми Аллоҳ бар ўбод) фармудааст: «**Байни инсон ва ширку қуфр ин тарки намоз аст**». Ривояти Муслим (82).

Шумо дар ин холат, гарчанде душвор аст, бояд ба ҳичоби хеш сабр кунед. Пешвоёни мо, саҳобагон ва саҳобазанон ба вазнинихо зиёде гирифтор шуданд ва дар роҳи Аллоҳ азият дода шуданд, ки мо ҳатто андаке аз онро ҳам начашидаем. Ин роҳи ҷаннат аст. Отashi ҷаҳаннам бо шаҳватҳо зинат дода шудааст, аммо ҷаннат бошад, бо саҳтиву душвориҳо, печонида шудааст.

Ва боварӣ дошта бошед, ки ин мушкилии ҳичоб барои шумо ба сабаби он аст, ки нав ҳичоб пӯшидаед, бо сабаби сабру имон, ин мушкиливу ин тангӣ ба роҳату оромиш мубаддал ҳоҳад шуд, иншоаллоҳ (агар Аллоҳ биҳоҳад). Бо сабаби интизории аҷру савоб, душвориҳо сабук мегарданд.

Пойбандиву устувории шумо ба ҳичобатон бо вучуди ин ҳама вазнинихо, далели қуввати имони шумост.

Аз Аллоҳ барои мову шумо устуворӣ дар динро металабам. Омин.